

157920- کسی مسلمان کا مالی نقصان ہونے پر تعزیت کی جا سکتی ہے؟

سوال

سوال: کچھ لوگوں کا کاروبار میں یا چوری، ڈاکا کی صورت میں مالی نقصان ہو جاتا ہے، تو کیا ایسی حالت میں انکے ساتھ تعزیت جائز ہے؟

پسندیدہ جواب

"تعزیت" اصل میں ثواب کی امید دلاتے ہوئے صبر کی تلقین و ترغیب، اور شکوہ شکایت سے دور رہنے کا نام ہے، جس میں فوتیگی کی صورت میں میت کیلئے دعائے مغفرت، اور مصیبت زدہ کیلئے مشکل کشائی کی دعا کی جاتی ہے۔ انتہی

"الموسمۃ الفقہیۃ" (12/287)

تعزیت کے سلسلے علمائے کرام کی بیان کردہ تعریفات سے ہر مصیبت زدہ شخص کی تعزیت کرنے کی اجازت آشکار ہوتی ہے، چاہے مصیبت کسی عزیز، مال، اور ملازمت وغیرہ کسی بھی چیز میں نقصان ہونے کی صورت میں ہو، چنانچہ شرعی تعزیت صرف وفات کیساتھ مختص نہیں ہے۔

جیسے کہ "منج الطلاب" کے حاشیہ "بجری" (1/500) میں ہے کہ:

"مالی نقصان کی صورت میں بھی تعزیت کرنا شرعی طریقہ ہے۔۔۔ اس کیلئے مناسب دعا کی جا سکتی ہے" انتہی

اور "حاشیہ جمل" (2/214) میں ہے کہ:

"اگر کسی کا ایسا مالی یا جانی نقصان ہو جس کا مدارک ممکن ہے تو اسکے لئے دعا کرتے ہوئے کہا جائے گا: "أَخْلَفَ اللَّهُ عَلَيْكَ" یعنی: اللہ تعالیٰ تمہیں اتنا ہی اور دے، اور اگر ایسا جانی نقصان ہو جسکی تلافی ممکن نہیں ہے، مثلاً: والد یا والدہ فوت ہو جائے، تو ایسی صورت میں کہا جائے گا: "أَخْلَفَ اللَّهُ عَلَيْكَ" یعنی: اللہ تعالیٰ تمہارے لئے انکا قائم مقام بن جائے" انتہی

شیخ ابن عثیمین رحمہ اللہ سے پوچھا گیا:

"آپ نے ذکر کیا ہے کہ فوتیگی کے علاوہ بھی تعزیت ہو سکتی ہے، تو کیا فوتیگی کے علاوہ تعزیت کرنا مسنون ہے؟ اور اسکا طریقہ کار کیا ہوگا؟

تو انہوں نے جواب دیا:

"تعزیت" مصیبت زدہ شخص کو ثواب کی امید دلا کر دلا سہ، اور صبر کی تلقین کا نام ہے، چاہے فوتیگی پر یہ تلقین کی جائے، یا کسی اور نقصان پر، مثلاً: بہت زیادہ مالی نقصان ہونے کی صورت میں آپ مصیبت زدہ شخص کے پاس آئیں اور اسکا دکھ بانٹیں، اور صبر کرنے کی تلقین کریں کہ کہیں تکلیف سے نقصان دہ حد تک متاثر نہ ہو" انتہی

"مجموع الفتاویٰ" (17/384)

واللہ اعلم.